



ព្រះរាជក្រម

យើង

នស/រកម/០៦១៨/០០៧

ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/១២១៣/០១៧ ចុះថ្ងៃទី០៩ ខែធ្នូ ឆ្នាំ២០១៣ ដែលប្រកាសឲ្យប្រើច្បាប់ស្តីពីការបង្កើតក្រសួងរ៉ែ និងថាមពល
- បានទ្រង់យល់ព្រះរាជក្រមលេខ នស/រកម/០៧០១/០៩ ចុះថ្ងៃទី១៣ ខែកក្កដា ឆ្នាំ២០០១ ដែលប្រកាសឲ្យប្រើច្បាប់ស្តីពីការគ្រប់គ្រងនិងការធ្វើអាជីវកម្មធនធានរ៉ែ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា

ប្រកាសឱ្យប្រើ

ច្បាប់ស្តីពីវិសោធនកម្មមាត្រា៣ មាត្រា២៣ មាត្រា៣០ មាត្រា៣៣ មាត្រា៣៤ មាត្រា៣៥ មាត្រា៣៦ មាត្រា៣៧ មាត្រា៣៨ មាត្រា៣៩ និងមាត្រា៤០នៃច្បាប់ស្តីពីការគ្រប់គ្រងនិងការធ្វើអាជីវកម្មធនធានរ៉ែ ដែលត្រូវប្រកាសឱ្យប្រើដោយព្រះរាជក្រមលេខ នស/រកម/០៧០១/០៩ ចុះថ្ងៃទី១៣ ខែកក្កដា ឆ្នាំ២០០១ ដែលរដ្ឋសភាបានអនុម័តកាលពីថ្ងៃទី៣១ ខែឧសភា ឆ្នាំ២០១៤ នាសម័យប្រជុំរដ្ឋសភាលើកទី១០ នីតិកាលទី៥ ហើយដែលព្រឹទ្ធសភាបានពិនិត្យចប់សព្វគ្រប់លើទម្រង់និងគតិច្បាប់នេះទាំងស្រុងកាលពីថ្ងៃទី១១ ខែមិថុនា ឆ្នាំ២០១៤ នាសម័យប្រជុំពេញអង្គលើកទី១ នីតិកាលទី៤ ហើយដែលមានសេចក្តីទាំងស្រុងដូចតទៅ ៖



ច្បាប់ ស្តីពី

វិសោធនកម្មមាត្រា៣ មាត្រា២៣ មាត្រា៣០
 មាត្រា៣៣ មាត្រា៣៤ មាត្រា៣៥ មាត្រា៣៦
 មាត្រា៣៧ មាត្រា៣៨ មាត្រា៣៩ និងមាត្រា៤០
 នៃច្បាប់ស្តីពីការគ្រប់គ្រង និងការធ្វើអាជីវកម្ម
 ធនធានរ៉ែ ដែលរុក្ខាប្រកាសឱ្យប្រើ
 ដោយព្រះរាជក្រមលេខ
 នស/រកម/០៧០១/០៩
 ចុះថ្ងៃទី ១៣ ខែ កក្កដា ឆ្នាំ ២០០១



មាត្រាមួយ.-

មាត្រា៣ មាត្រា២៣ មាត្រា៣០ មាត្រា៣៣ មាត្រា៣៤ មាត្រា៣៥ មាត្រា៣៦ មាត្រា៣៧ មាត្រា៣៨ មាត្រា៣៩ និងមាត្រា៤០នៃច្បាប់ស្តីពីការគ្រប់គ្រងនិងការធ្វើអាជីវកម្មធនធានរ៉ែ ដែលត្រូវប្រកាសឱ្យប្រើដោយ ព្រះរាជក្រមលេខ នស/រកម/០៧០១/០៩ ចុះថ្ងៃទី ១៣ ខែ កក្កដា ឆ្នាំ២០០១ ត្រូវបានធ្វើរើសោធនកម្មដូចតទៅ៖

មាត្រា៣.-ថ្មី

ធនធានរ៉ែគឺជាសារធាតុទាំងឡាយណា ទោះជាក្នុងទម្រង់រឹង រាវ ឧស្ម័នដែលកើតឡើងដោយធម្មជាតិ តាមដំណើរវិវត្តភូគព្ភសាស្ត្រ ឬដោយទ្វេដលនៃការដឹកយកពីក្នុងដី លើដី ក្នុងសមុទ្រ ក្រោមបាតសមុទ្រ មានជាអាទិ៍ ត្បូងថ្ម ធុរុងថ្ម រ៉ែអលោហៈ រ៉ែលោហៈ ទឹកខនិជ ថ្ម ក្រួស ខ្សាច់ ដីឥដ្ឋ ប្រេងកាត និងឧស្ម័ន ។

ប្រតិបត្តិការធនធានរ៉ែគឺជាការធ្វើសកម្មភាព បុរេសេនា ស្វែងរករក និងអាជីវកម្មធនធានរ៉ែ ។

បុរេសេនាគឺជាការស្វែងរករកដំបូងនៅស្រទាប់ដីលើ ដោយប្រើប្រាស់ឧបករណ៍សាមញ្ញ ហើយ មានការប៉ះពាល់បន្តិចបន្តួចដល់ផ្ទៃដី ដើម្បីកំណត់វត្តមានធនធានរ៉ែ ដែលមានតម្លៃពាណិជ្ជកម្ម និងអាចជា ទិសដៅសម្រាប់ការស្នើសុំអាជ្ញាប័ណ្ណស្វែងរករក និងអាជីវកម្មធនធានរ៉ែ ។

ការស្វែងរកគឺជាការសិក្សាស្រាវជ្រាវក្នុងបំណងរកឱ្យឃើញ ធ្វើតេស្តសន្ទស្សន៍រ៉ែ ដើម្បីកំណត់ សក្តានុពល ទំហំ គុណភាព បរិមាណ ព្រមទាំងលទ្ធភាពសេដ្ឋកិច្ច អាជីវកម្មតាមរយៈការធ្វើបុរេសេនា ការស្រាវជ្រាវភូគព្ភសាស្ត្រ រូបភូគព្ភសាស្ត្រ និងគីមីភូគព្ភសាស្ត្រ ការដឹកកាយ ការខ្ទង ការដឹកជញ្ជូន និងការធ្វើវិភាគដី ដីល្បាប់ ទឹក ថ្ម និងគំរូរ៉ែផ្សេងៗទៀត ។

អាជីវកម្មធនធានរ៉ែគឺជាប្រតិបត្តិការដឹកយកធនធានរ៉ែ ដែលក្នុងនោះធនធានរ៉ែត្រូវបានយកចេញពី ជម្រករ៉ែ ធ្វើប្រព្រឹត្តិកម្ម ដឹកជញ្ជូន លក់ដូរ ឬការនាំចេញក្នុងគោលបំណងពាណិជ្ជកម្ម ។ ដោយឡែកការ លក់ដូរ ការនាំចេញ ការនាំចូលលោហធាតុមានតម្លៃ ត្បូងថ្មមានតម្លៃដែលមិនទាន់ច្នៃ និងកែច្នៃរួចហើយ ត្រូវ ស្ថិតនៅក្រោមបញ្ញត្តិច្បាប់នៃព្រះរាជាណាចក្រកម្ពុជាដែលមានជាធរមាន ។

ផលិតផលរ៉ែសំដៅដល់ផលិតផលរ៉ែដែលបានមកពីការធ្វើប្រតិបត្តិការធនធានរ៉ែរបស់សម្បទានិក ដែលមានអាជ្ញាប័ណ្ណធនធានរ៉ែពីក្រសួងទទួលបន្ទុកវិស័យរ៉ែ ។

មាត្រា២៣.-ថ្មី

រដ្ឋមន្ត្រីទទួលបន្ទុកវិស័យរ៉ែត្រូវចាត់តាំងមន្ត្រីអធិការកិច្ចធនធានរ៉ែដើម្បីពិនិត្យការអនុវត្តច្បាប់នេះ ។

មន្ត្រីអធិការកិច្ចធនធានរ៉ែមានសិទ្ធិ ៖

- ធ្វើអធិការកិច្ចក្នុងតំបន់អាជ្ញាប័ណ្ណដើម្បីកំណត់វាយតម្លៃអំពីស្ថានភាពប្រតិបត្តិការធនធានរ៉ែ និង ពិនិត្យអនុលោមភាពតាមច្បាប់ គោលការណ៍បច្ចេកទេស និងបទប្បញ្ញត្តិស្តីពីសុវត្ថិភាព និងការ ការពារបរិស្ថាននិងសង្គម
- តម្រូវឱ្យផ្អាកជាបណ្តោះអាសន្ន ឬកែប្រែប្រតិបត្តិការធនធានរ៉ែក្នុងករណីដែលប្រតិបត្តិការធនធាន រ៉ែនោះអាចបង្កគ្រោះថ្នាក់ ឬហានិភ័យធ្ងន់ធ្ងរដល់សុវត្ថិភាពពលកម្ម និង/ឬបរិស្ថាន

ផ្អាកឬឃាត់ទុកមធ្យោបាយផលិតកម្មដែលធ្វើប្រតិបត្តិការធនធានរ៉ែលើសច្បាប់ ឬមធ្យោបាយដឹក ជញ្ជូនធនធានរ៉ែដោយខុសច្បាប់ ឬមិនត្រឹមត្រូវតាមគោលការណ៍បច្ចេកទេស



(Handwritten mark)

- បំពេញភារកិច្ចផ្សេងទៀតតាមការប្រគល់ជូនរបស់រដ្ឋមន្ត្រីទទួលបន្ទុកវិស័យពី ។

មន្ត្រីអធិការកិច្ចធនធានវិទ្យុទូរទស្សន៍សម្បទាឱ្យពិនិត្យបទល្មើសដូចមានចែងក្នុងច្បាប់នេះស្របតាម បទប្បញ្ញត្តិនៃក្រមនីតិវិធីព្រហ្មទណ្ឌ ។ បែបបទនិងនីតិវិធីនៃការផ្តល់នីតិសម្បទាចំពោះមន្ត្រីអធិការកិច្ច ធនធានវិ ត្រូវកំណត់ដោយប្រកាសអន្តរក្រសួងរវាងរដ្ឋមន្ត្រីក្រសួងយុត្តិធម៌ និងរដ្ឋមន្ត្រីទទួលបន្ទុកវិស័យពី ។

បែបបទ និងនីតិវិធីនៃការធ្វើអធិការកិច្ច ត្រូវកំណត់ដោយប្រកាសរបស់រដ្ឋមន្ត្រីទទួលបន្ទុកវិស័យពី ។ ឯកសណ្ឋាន និងសញ្ញាសម្គាល់របស់មន្ត្រីអធិការកិច្ចធនធានវិ ត្រូវកំណត់ដោយអនុក្រឹត្យ ។

មាត្រា ៣០.- ថ្មី

ហាមដាច់ខាតការដឹកជញ្ជូនធនធានវិ ឬផលិតផលវិចេញពីការដ្ឋាន ក្នុងករណីដែលធនធានវិ ឬ ផលិតផលវិនោះមិនទាន់បានបង់សួយសារ ឬគ្មានលិខិតអនុញ្ញាតពីរដ្ឋមន្ត្រីទទួលបន្ទុកវិស័យពី ។

ហាមដាច់ខាតការនាំចេញធនធានវិ ឬផលិតផលវិទៅក្រៅប្រទេសដោយគ្មានលិខិតអនុញ្ញាតពីរដ្ឋ មន្ត្រីទទួលបន្ទុកវិស័យពី ។

មាត្រា ៣៣.- ថ្មី

បុគ្គលណាដែលធ្វើប្រតិបត្តិការស្វែងរកធនធានវិដោយគ្មានអាជ្ញាប័ណ្ណធនធានវិ ត្រូវផាកពិន័យជា ប្រាក់ដោយក្រសួងទទួលបន្ទុកវិស័យពីចំនួនពី ៥០០ ០០០(ប្រាំសែន)រៀល ទៅ ១ ០០០ ០០០(មួយលាន) រៀល ។

ក្នុងករណីនៅតែបន្តប្រព្រឹត្តអំពើល្មើសដដែលត្រូវផ្ដន្ទាទោសពិន័យជាប្រាក់ចំនួនពី ១ ០០០ ០០០ (មួយលាន) រៀល ទៅ ៣ ០០០ ០០០(បីលាន)រៀល ឬផ្ដន្ទាទោសដាក់ពន្ធនាគារពី ១(មួយ)ខែ ទៅ ១(មួយ)ឆ្នាំ ឬត្រូវផ្ដន្ទាទោសទាំងពីរ ។

មាត្រា ៣៤.- ថ្មី

បុគ្គលណាដែលធ្វើប្រតិបត្តិការស្វែងរកល្មើសនឹងកថាខណ្ឌទី២ នៃមាត្រា៧ ឬមាត្រា៨ នៃច្បាប់នេះ ត្រូវផាកពិន័យជាប្រាក់ដោយក្រសួងទទួលបន្ទុកវិស័យពីចំនួនពី ៥ ០០០ ០០០(ប្រាំលាន)រៀល ទៅ ១០ ០០០ ០០០(ដប់លាន)រៀល ។

ក្នុងករណីនៅតែបន្តប្រព្រឹត្តអំពើល្មើសដដែលត្រូវផ្ដន្ទាទោសពិន័យជាប្រាក់ចំនួនពី ១០ ០០០ ០០០ (ដប់លាន)រៀល ទៅ ២០ ០០០ ០០០(ម្ភៃលាន)រៀល ឬផ្ដន្ទាទោសដាក់ពន្ធនាគារពី ៦(ប្រាំមួយ)ខែ ទៅ ២(ពីរ)ឆ្នាំ ឬត្រូវផ្ដន្ទាទោសទាំងពីរ ។

មាត្រា ៣៥.- ថ្មី

បុគ្គលណាដែលធ្វើប្រតិបត្តិការដឹកយកវិដោយគ្មានអាជ្ញាប័ណ្ណធនធានវិ ឬល្មើសនឹងមាត្រា៧ ឬ មាត្រា៨ នៃច្បាប់នេះ ត្រូវផាកពិន័យជាប្រាក់ដោយក្រសួងទទួលបន្ទុកវិស័យពីចំនួនស្មើនឹង២(ពីរ)ដង នៃតម្លៃ ប៉ាន់ស្មានលើផលិតផលវិ តាមរយៈពេលដែលផលវិត្រូវបានដឹកយកដោយផ្អែកលើទំហំឧបករណ៍ គ្រឿង ធាតុផលិតកម្មប្រើប្រាស់ និងបរិមាណវិដែលមានក្នុងទីតាំងនោះ ឬត្រូវផាកពិន័យជាប្រាក់ដោយក្រសួង ទទួលបន្ទុកវិស័យពី ចំនួន ១ ៥០០ ០០០(មួយលានប្រាំសែន)រៀលក្នុងមួយថ្ងៃ ដោយគិតចាប់ពីថ្ងៃដែល



(Handwritten mark)

បុគ្គលនោះប្រព្រឹត្តខុសហេតុដល់ថ្ងៃដែលសកម្មភាពប្រតិបត្តិការជើកយកនោះត្រូវបានបញ្ឈប់ ។ ការផាកពិន័យនេះត្រូវធ្វើឡើងដោយជ្រើសរើសយកការផាកពិន័យណាមួយដែលមានចំនួនច្រើនជាង ។

ក្នុងករណីនៅតែបន្តប្រព្រឹត្តអំពើល្មើសដដែលត្រូវផ្ដន្ទាទោសពិន័យជាប្រាក់ទ្វេដងនៃប្រាក់ដែលត្រូវផាកពិន័យដូចមានចែងក្នុងកថាខណ្ឌទី១ នៃមាត្រានេះ ឬត្រូវផ្ដន្ទាទោសដាក់ពន្ធនាគារពី ១(មួយ) ឆ្នាំទៅ ៥(ប្រាំ) ឆ្នាំ ឬត្រូវផ្ដន្ទាទោសទាំងពីរ ដោយមិនទាន់គិតដល់សំណងនៃការខូចខាតផ្សេងទៀត ។ ឧបករណ៍គ្រឿងចក្រនិងមធ្យោបាយផលិតកម្មផ្សេងទៀតពាក់ព័ន្ធនឹងអំពើល្មើសនេះត្រូវបិទបិទជាសម្បត្តិរដ្ឋ ។

មាត្រា៣៦.-ថ្មី

បុគ្គលណាដែលធ្វើប្រតិបត្តិការជើកយកដោយអាជ្ញាបណ្ណធនធានរ៉ែអស់សុពលភាព ឬក្រៅដែនអាជ្ញាបណ្ណ ឬមិនបានដាក់ពាក្យស្នើសុំពន្យារបន្តអាជ្ញាបណ្ណធនធានរ៉ែទាន់ពេលវេលា ត្រូវផាកពិន័យ ឬផ្ដន្ទាទោសដូចមានចែងក្នុងមាត្រា៣៥ថ្មី នៃច្បាប់នេះ ។

សម្បទានិកដែលមិនគោរពតាមលក្ខខណ្ឌដូចមានបញ្ញត្តិក្នុងអាជ្ញាបណ្ណធនធានរ៉ែត្រូវផាកពិន័យជាប្រាក់ដោយក្រសួងទទួលបន្ទុកវិស័យរ៉ែ ចំនួនពី ៥ ០០០ ០០០(ប្រាំលាន)រៀល ទៅ ៥០ ០០០ ០០០ (ហាសិបលាន)រៀល ដោយមិនទាន់គិតដល់សំណងនៃការខូចខាតផ្សេងទៀត ។

មាត្រា៣៧.-ថ្មី

បុគ្គលណាដែលប្រព្រឹត្តល្មើសនឹងកថាខណ្ឌទី១ នៃមាត្រា៣០ថ្មី នៃច្បាប់នេះត្រូវផាកពិន័យជាប្រាក់ដោយក្រសួងទទួលបន្ទុកវិស័យរ៉ែ ចំនួនទ្វេដងនៃតម្លៃធនធានរ៉ែ ឬផលិតផលរ៉ែដែលបានដឹកចេញពីការដ្ឋាន ឬត្រូវដកហូតអាជ្ញាបណ្ណធនធានរ៉ែ ឬត្រូវទទួលទោសទាំងពីរ ។

បុគ្គលណាដែលប្រព្រឹត្តល្មើសនឹងកថាខណ្ឌទី២ នៃមាត្រា៣០ថ្មី នៃច្បាប់នេះត្រូវផ្ដន្ទាទោសពិន័យជាប្រាក់ចំនួនទ្វេដងនៃតម្លៃធនធានរ៉ែ ឬផលិតផលរ៉ែដែលបាននាំចេញទៅក្រៅប្រទេស ឬត្រូវផ្ដន្ទាទោសដាក់ពន្ធនាគារពី ១(មួយ) ឆ្នាំ ទៅ៥(ប្រាំ) ឆ្នាំ ឬត្រូវផ្ដន្ទាទោសទាំងពីរ ។

មាត្រា៣៨.-ថ្មី

សម្បទានិកដែលមិនអនុញ្ញាតឱ្យមន្ត្រីអធិការកិច្ចធនធានរ៉ែចុះត្រួតពិនិត្យដូចមានចែងក្នុងមាត្រា២៣ថ្មី នៃច្បាប់នេះត្រូវផាកពិន័យជាប្រាក់ដោយក្រសួងទទួលបន្ទុកវិស័យរ៉ែ ចំនួនពី៥ ០០០ ០០០(ប្រាំលាន) រៀលទៅ ១០ ០០០ ០០០(ដប់លាន)រៀល ឬត្រូវព្យួរទុកអាជ្ញាបណ្ណធនធានរ៉ែរយៈពេលមិនលើសពី៦ (ប្រាំមួយ)ខែ ។

ក្នុងករណីនៅតែបន្តប្រព្រឹត្តអំពើល្មើសដដែលត្រូវដកហូតអាជ្ញាបណ្ណធនធានរ៉ែជាស្ថាពរ ។

មាត្រា៣៩.-ថ្មី

បុគ្គលណាដែលមិនមែនជាម្ចាស់កម្មសិទ្ធិដីស្រែបច្ចាប់ ហើយធ្វើឱ្យរាំងស្ទះដល់ប្រតិបត្តិការធនធានរ៉ែ របស់សម្បទានិកដែលមានអាជ្ញាបណ្ណធនធានរ៉ែត្រឹមត្រូវតាមច្បាប់នោះ ត្រូវផ្ដន្ទាទោសពិន័យជាប្រាក់ចំនួនពី ១០០ ០០០(មួយលាន)រៀល ទៅ ៥ ០០០ ០០០(បួនលាន)រៀល ឬត្រូវផ្ដន្ទាទោសដាក់ពន្ធនាគារពី ១(មួយ) ឆ្នាំ ទៅ ២(ពីរ) ឆ្នាំ ឬត្រូវផ្ដន្ទាទោសទាំងពីរ ។



Handwritten mark

មាត្រា ៤០.- ថ្មី

នីតិវិធីនៃការផែនការពិន័យលើអំពើល្មើសដូចមានចែងក្នុងច្បាប់នេះត្រូវកំណត់ដោយប្រកាសរបស់រដ្ឋមន្ត្រីទទួលបន្ទុកវិស័យវិ ។

បុគ្គលដែលទទួលរងឥទ្ធិពលដោយផ្ទាល់ពីសេចក្តីសម្រេចអំពីទណ្ឌកម្មរបស់រដ្ឋមន្ត្រីទទួលបន្ទុកវិស័យវិ ដូចមានចែងនៅក្នុងច្បាប់នេះមានសិទ្ធិធ្វើបណ្តឹងទៅតុលាការតាមនីតិវិធីក្នុងរយៈពេល៣០ (សាមសិប) ថ្ងៃ គិតចាប់ពីថ្ងៃបានទទួលសេចក្តីសម្រេច ។

ប្រាក់ពិន័យ ប្រាក់ពិន័យតាមសាលក្រម ឬសាលដីការរបស់តុលាការ ឬប្រាក់បានមកពីការលក់វត្ថុតាង ដែលតុលាការសម្រេចរឹបអូសជាសម្បត្តិរដ្ឋត្រូវបង់ចូលថវិកាជាតិ ។

រាជរដ្ឋាភិបាលអាចសម្រេចផ្តល់ប្រាក់រង្វាន់លើកទឹកចិត្តដល់មន្ត្រីដែលបានចូលរួមក្នុងការបង្ក្រាបបទល្មើសក្នុងវិស័យវិ ។

បទប្បញ្ញត្តិនៃជំពូកទោល (បទប្បញ្ញត្តិទូទៅ) នៃមាតិកាទី១ (បទប្បញ្ញត្តិទូទៅ) ជំពូកទោល (ការបង្ខំដល់រូបកាយ) នៃមាតិកាទី៣ (ការបង្ខំដល់រូបកាយ) នៃគន្ថីទី៨ នៃក្រមនីតិវិធីព្រហ្មទណ្ឌ ត្រូវយកមកអនុវត្តក្នុងករណីដែលសេចក្តីសម្រេចអំពីការផែនការពិន័យបានចូលជាស្ថាពរ ។

មាត្រា ៤១.-

ច្បាប់នេះ ត្រូវបានប្រកាសជាការប្រញាប់ ។

ថ្ងៃ ព្រហស្បតិ៍ ៩ កើត ខែ ឃុំ ឆ្នាំ ឆ្នាំ ២០១៨ សំរឹទ្ធិស័ក ព.ស. ២៥៦២
ធ្វើនៅព្រះបរមរាជវាំង ថ្ងៃទី ២១ ខែ មិថុនា ឆ្នាំ ២០១៨

២៧៤៧.១៤០៦.៦៥០

**ព្រះហស្តលេខា និងព្រះរាជលញ្ឆករ
នរោត្តម សីហមុនី**

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា
នាយករដ្ឋមន្ត្រី
ហត្ថលេខា
សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោនាយករដ្ឋមន្ត្រី
រដ្ឋមន្ត្រីក្រសួងរ៉ែ និងថាមពល
ហត្ថលេខា
ស៊ីយ សែម

លេខ: ៦៦២ ស.ណ

សំណៅដែលមានកម្រិតជាអន្តរាគមន៍
ថ្ងៃសុក្រ ១០ កើត ខែ ឃុំ ឆ្នាំ ឆ្នាំ ២០១៨ សំរឹទ្ធិស័ក ព.ស. ២៥៦២
រាជធានីភ្នំពេញ ថ្ងៃទី ២២ ខែ មិថុនា ឆ្នាំ ២០១៨

អគ្គលេខាធិការរាជរដ្ឋាភិបាល

ស៊ីយ សុខា